



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

THURSDAY, FEBRUARY 9, 2023 / MAGHA 20, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૫મી જાન્યુઆરી, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના કૃષિ, ખેડૂત કલ્યાણ અને સહકાર વિભાગના તારીખ: ૨૫મી એપ્રિલ, ૨૦૨૨ ના સરકારી જાહેરનામા ક્રમાંક: જીએચકેએચ/૪૮/બીઆરએન/૧૦૨૦૧૮/૬૨૬/કે-૯.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

The Assistant Agriculture Engineer, Class III, under the Directorate of Agriculture,
Recruitment Rules, 2022

ખેતી નિયામકની કચેરી હેઠળ, મદદનીશ ખેતી ઇજનેર, વર્ગ ૩, ભરતી નિયમો, ૨૦૨૨ સંબંધી
જાહેરનામું

કૃષિ, ખેડૂત કલ્યાણ અને સહકાર વિભાગ
સચિવાલય, ગાંધીનગર, ૨૫મી એપ્રિલ, ૨૦૨૨

ભારતનું સંવિધાન

ક્રમાંક: જીએચકેએચ/૪૮/બીઆરએન/૧૦૨૦૧૮/૬૨૬/કે-૯:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, ખેતી નિયામકની કચેરી, ગુજરાત રાજ્ય હેઠળની તાબાની સેવામાં, મદદનીશ ખેતી ઇજનેર, વર્ગ ૩ જગા ઉપર ભરતીનું નિયમન કરવા માટેની જોગવાઈ કરવા માટે નીચેના નિયમો કરે છે:-

૧. આ નિયમો ખેતી નિયામકની કચેરી હેઠળ, મદદનીશ ખેતી ઇજનેર, વર્ગ-૩, ભરતી નિયમો, ૨૦૨૨ કહેવાશે.
 ૨. ખેતી નિયામકની કચેરી, ગુજરાત રાજ્ય હેઠળની તાબાની સેવામાં, મદદનીશ ખેતી ઇજનેર, વર્ગ ૩-ની જગા પરની નિમણૂક, જેણે,-
 - (ક) (૧) ખેતી નિયામકની કચેરી, ગુજરાત રાજ્ય હેઠળની તાબાની સેવામાં, મિકેનિક, વર્ગ ૩-ના સંવર્ગમાં ઓછામાં ઓછા પાંચ વર્ષ સુધી કામ કર્યું હોય;
 - (૨) ઠરાવેલી ખાતાકીય પરીક્ષા (પરીક્ષાઓ) પાસ કરી હોય; અને
 - (૩) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરી હોય;
- તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, “સારા” નો આધાર-ચિહ્ન ધરાવતી વ્યક્તિની બઢતીથી કરવી જોઈશે:
- પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે ; અથવા
- (ખ) સીધી પસંદગીથી કરવી જોઈશે.
૩. સીધી પસંદગીથી અને બઢતીથી કરવાની નિમણૂક ૩:૧ના પ્રમાણમાં કરવી જોઈશે.
 ૪. નિયમ ૨-માં જણાવેલ જગા ઉપર સીધી પસંદગીથી નિમણૂકને પાત્ર થવા માટે, ઉમેદવાર,-
 - (ક) ૩૫ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

- (ખ) (ક) ભારતમાં કેન્દ્રીય કૃષિ યુનિવર્સિટી અધિનિયમ અથવા રાજ્ય કૃષિ યુનિવર્સિટી અધિનિયમથી અથવા તે હેઠળ સ્થપાયેલી અથવા સંસ્થાપિત કૃષિ યુનિવર્સિટીઓ પૈકી કોઈપણમાંથી મેળવેલી એગ્રિકલ્ચર એન્જિનિયરીંગ (ખેતી ઇજનેરી)માં સ્નાતકની પદવી / બેચલર ઓફ ટેકનોલોજી (એગ્રિકલ્ચર એન્જિનિયરીંગ)ની પદવી ધરાવતો હોવો જોઈશે; અથવા
- (ખ) (૧) ભારતમાં કેન્દ્રીય કૃષિ યુનિવર્સિટી અધિનિયમ અથવા રાજ્ય કૃષિ યુનિવર્સિટી અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટી પૈકી કોઈપણમાંથી મેળવેલો એગ્રિકલ્ચર એન્જિનિયરીંગમાં ડિપ્લોમા ધરાવતો હોવો જોઈશે; અને
- (૨) કૃષિ વિભાગની તાબાની સેવામાં, હેવી વ્હીકલ ઓપરેટર (ભારે વાહન પ્રચાલક), વર્ગ ૩-ના દરજ્જાથી ઊતરતા દરજ્જાની ન હોય તેવી જગાને સમકક્ષ ગણી શકાય તેવી જગા ઉપરનો સરકારમાં/ સ્થાનિક મંડળોમાં/ સરકારી

અન્ડરટેકિંગ/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપનીમાં યંત્રસામગ્રીના નિભાવના ક્ષેત્રમાં આશરે બે વર્ષનો અનુભવ ધરાવતો હોવો જોઈશે;

(ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અન

(ઘ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૫. ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮૬-ની જોગવાઈઓ, સીધી પસંદગીથી નિમણૂક પામેલા ઉમેદવારોના સંબંધમાં લાગુ પડશે.

૬. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર ખાતાકીય પરીક્ષા પાસ કરવાની રહેશે.

૭. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.

૮. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,

નીતિન ભાવસાર,
સરકારના ઉપસચિવ.

